



Il-Chorus Urbanus waqt il-Kuncert tal-Milied fil-Bażilika ta' San Ġorġ fir-Rabat Għawdex. (Ritratt ta' Joe Attard ta' Ġużeppi ta' Konċetta mir-Rabat, Għawdex)

Kuncert mill-Chorus Urbanus

Lejn tmiem is-sena li għaddiet, il-Chorus Urbanus ippreżenta Kuncert fil-Bażilika ta' San Ġorġ fir-Rabat Għawdex. Din kienet it-tnax-il edizzjoni ta' dan il-kuncert li issa daħal sew fil-kalendarju kulturali ta' dawn iż-żminijiet festivi.

Għall-kuncert ta' din is-sena, il-Kor kien akkumpanjat mill-Island Brass Ensemble, ifurmat minn uħud mill-aqwa mużiċisti lokali. Il-kuncert ta' din is-sena ha dehra xi ftit differenti mill-edizzjonijiet passati peress li l-arranġament mużikali għall-kor u għall-istrumenti tar-ram ta' dimensjoni aktar kontemporanja tal-għanjiet popolari tal-Milied. Kien proġett li rnexxa u li għe apprezzat hafna mill-udjenza numeruża li honqot il-bażilika.

Il-programm fetaħ bi *Christmas Fanfare* mill-Island Brass Ensemble li interpretaw ukoll *Covenry Carol* u *The First Nowell*. Mro. Mark Gauci fuq l-Althorn ta' interpretazzjoni eċċellenti ta' *Neath the Dublin Skies* akkumpanjat mill-ensemble. Il-kantanta magħrufa Pa-

mela Bezzina, eks membru tal-Chorus Urbanus interpretat *Have Yourself a Merry Little Christmas*.

Min-naħa tiegħu, il-Chorus Urbanus, akkumpanjat mill-Island Brass Ensemble, ippreżenta numru ta' carols tradizzjonali u popolari li kienu jinkludu *Christmas Lullaby*, *Joy to the World*, *Zither Carol*, *O Holy Night* u *Away in a Manger*. Noel Galea (baxx) flimkien mal-kor interpretaw *Adeste Fideles* filwaqt li l-kor ppreżenta verżjoni a cappella tal-għanja *While Shepherds Watched*.

Però, interpretazzjoni eċċellenti u sentimentali tal-għanja tradizzjonali Maltija *Ninni La Tib-kix Iżjed* uriet is-sbuħija ta' din l-għanja li tfakkrek fis-semplicità tat-tfal ikantaw waqt il-purċissjoni tal-Milied. Għal din l-għanja, il-kor kien akkumpanjat biss mill-arpa li ndaqqet tant tajjeb minn Jacob Portelli.

Għall-kuncert ta' din is-sena, il-Kor interpreta l-għanja *Gloria de Noel* wara introduzzjoni qasira dwarha mill-President tal-Kor, il-

Perit Edward Scerri. Bhala għe-luq għal dan il-kuncert, il-Chorus Urbanus ippreżenta *Ukrainian Bell Carol*, għanja tant popolari mal-udjenza li ta' kull sena tattendi għal dan il-kuncert.

Il-Kav. Joe M. Attard, li kien compere matul il-kuncert, qara poezija dwar il-Milied filwaqt li saret gabra b'risq il-Fondazzjoni Arka.

Għall-kuncert ta' din is-sena, il-Kor u l-ensemble kienu taħt id-direzzjoni ta' Dr. John Galea, surmast direttur tal-kor.

Fost dawk li attendew għal dan il-kuncert kien hemm Dr Lawrence Gonzi, Prim Ministru ta' Malta u s-Sinjura Gonzi, il-Ministru għal Għawdex, Giovanna Debono, is-Segretarju Parlamentari, Chris Said, is-Sindku tar-Rabat, Dr Samuel Azzopardi, Mons Pawl Cardona, Arċipriet tal-Bażilika ta' San Ġorġ, membri tal-Kapitlu Ġorġjan kif ukoll numru sabiħ ta' mistednin distinti. Wara l-kuncert sar riċeviment għall-mistednin preżenti.



Il-magħruf kittieb, kritiku u storiku Għawdxi Joe Camilleri jidher jispjega dettal ta' pittura minn dawk li hemm esebiti

Wirja ta' Pittura

Bħalissa fil-gallerija art.e li tinsab fi triq il-Librerija ġewwa r-Rabat ta' Għawdex, qiegħda tintwera gabra ta' pittura tal-artist Taljan Mario Caffaro Rore (1910-2001). Dan il-pittur Taljan hu magħruf f'Malta minhabba li pittur il-koppla tal-Katidral tal-Mdina.

Caffaro Rore kien ikkommissjonat ukoll u pittur diversi kwadri għall-knejjes ta' Stella Maris f'Tas-Sliema, San Pietru fl-Mdina u fis-Santwarju ta' Pinu f'Għawdex. Minbarra hekk, hemm diversi pitturi ta' Caffaro Rore f'kollezzjonijiet privati fil-gżejjer tagħna.

Mario Caffaro Rore jibqa' wkoll magħruf għall-kurċifissi tiegħu u infatti waħda mill-kwadri fil-wirja hija ta' kurċifiss impittur fuq l-injam. Kwadru ieħor hu abbozz ta' 'pala d'altare' li illum jinsab fl-Abbazzija ta' Sassuolo fl-Italja.

**MINN
Għawdex**



ma'
**Charles
Spiteri**



Is-Slaten Maġi telgħin mit-Triq tal-Mgarr, fi triqthom lejn il-presepu ħaj

Suha Arafat f'Għajnsielem

Betleħem f'Għajnsielem lahaq il-qofol tiegħu nhar il-Hadd 3 ta' Jan-nar bil-migja tas-Slaten Maġi. Il-Maġi waslu fuq luzzu fil-Port ta' l-Mgarr għall-ħabta tat-tlieta u nofs ta' wara nofsinhar u telqu fuq iż-żwiemmel għal presepu ħaj ġewwa Ta' Passi fejn żaru l-għar ta' Ġesù Bambin.

Fl-istess ġurnata, żaret ukoll il-presepu Suha Arafat, il-mara tal-eks President Palestinjan Yasser Arafat.


Tul iż-żjara tagħha f'Għajnsielem is-Sindku Frans Cauchi flimkien mal-kunsilliera tal-Kunsill Lokali ta' Għajnsielem u l-Arċipriet il-Kanonku Frankie Bajada dawruha mal-Knisja Parrokkjali ddedikata lill-Madonna ta' Loretu, r-Radju Lauretana, fejn giet intervistata mid-direttur tar-Radio, Lelio Spiteri, u l-Każin tal-Għaqda Mużikali San Ġużepp.

Suha Arafat kienet Għawdex għal żjara fuq stedina tal-Avukat Joe Mifsud. Kien hemm preżenti ukoll iċ-Ċermen tal-Kumitat għall-Affarijiet Barranin tal-Kamra tar-Rappreżentanti l-Avukat Michael Frendo.



Lelio Spiteri, direttur ta' Radju Lauretana jintervista lil Suha Arafat. Jidhru wkoll l-Arċipriet Bajada, l-Avukat Mifsud u fuq il-lemin, parti mgħotti, is-Sindku Cauchi

Dizzjunarju - Teżawru ġdid bil-Malti ta' Mario Serracino-Inglott - Hard Cover



Waslilna Dizzjunarju-Teżawru ġdid bil-Malti ta' Mario Serracino Inglott. Dizzjunarju tajjeb hafna għall-użu ta' kull Malti

Dan id-Dizzjunarju jinsab għall-bejgħ mill-Uffiċċju ta' **The Maltese Herald**
PO Box 330 Merrylands NSW 2160
jew billi ċċemplu fuq **(02) 9637 9992**
Prezz ta' \$45 u židu \$10 għall-posta.

Dan hu d-Dizzjunarju li qed jintuża għat-Tisliba tagħna